

## منبع ولایت سیدنا حضرت علی کرم اللہ وجہ

ڈاکٹر عمر کمال الدین

الا ان اولیاء اللہ لا خوفٌ عليهم ولا هم يحزنون کی تفسیر ارجال لا تلهیهم تجارة<sup>۱</sup>  
 ولا بیع عن ذکر اللہ واقام والصلوٰۃ وایتاء الرکوٰۃ کی تعبیر<sup>۲</sup> سی ماہم فی وجہہم مَن اثر  
 السجود کی تصویر<sup>۳</sup> والذین جاهدو فینا لنھدینہم سبلنا وان اللہ لمع المحسنين کی  
 تنویر<sup>۴</sup> تلك الدار الآخرة نجعلها للذین لا یریدون علوًّا فی الارض ولا فساداً کی عملی  
 تفسیر<sup>۵</sup> جاشین شاهداً ومبشراً وندیراً لمنور بنور سراجاً منیراً کے حاجت روائے مسکین  
 وپتیم واسیر<sup>۶</sup> مشکل کشائی ماضر و مظلوم و یسر، اخلاص و احساب، انبات و تضرع ایثار و سخاوت، ادب  
 واحیا امر بالمعروف و نبی عن المنکر، تسلیم و رضا، تفکر و تبر، تقوی و طہارت، خشوع و خضوع و خشیت الہی  
 و تعلق مع اللہ، ریاضت و مجاہدہ، صبر و توکل اور ضبط نفس و خود ٹکنی کی توقیر، آسمان احسان و عرفان و تصوف  
 و سلوک کے بدر منیر، منبع ولایت و مزکر شجاعت، سرچشمہ علم و حلم سیدنا علی کرم اللہ وجہ کا رسول اللہ صلی  
 اللہ علیہ وآلہ وسلم سے سب سے نزدیکی خاندانی و نسبی تعلق تھا۔ مزید برآں بیکپن سے دامان سید الاولین  
 والآخرین صلی اللہ علیہ وآلہ وسلم سے وابستہ رہنے کی وجہ سے علوم نبوی سے بھر پور استفادہ کی سعادت  
 ازلی حاصل ہوئی اور نور علی نور یہ کہ اس بے نظیر اور عدیم المثال تعلیم و تربیت کے ساتھ آپ میں تحصیل  
 علم و کسب کمال کی فطری صلاحیت اور خداداد ذوق بدرجہ اتم موجود تھا۔ نتیجہ یہ ہوا کہ مکتب نبوت اور  
 مدرسہ رسالت سے جو فیض آپ نے حاصل کیا، وہ بہت کم دوسرے اصحاب کے حصہ میں آیا۔ قرآن،  
 حدیث، فقہ وغیرہ جملہ دینی علوم میں مہارت تامہ رکھتے تھے۔ ابو عمر، ابو طفیل کے حوالہ سے، بیان  
 کرتے ہیں کہ انہوں نے کہا کہ میں نے حضرت علیؑ کو اس وقت دیکھا جب لوگوں سے خطاب  
 فرمائے تھے اور کہہ رہے تھے کہ کتاب اللہ کے بارے میں جو چاہو پوچھ لو، قرآن کریم میں کسی بھی  
 آیت کے بارے میں جو چاہو پوچھ لو بخدا قرآن کریم میں کوئی بھی آیت ایسی نہیں ہے جس کے  
 بارے میں مجھے یہ نہ معلوم ہو کہ یہ رات کو نازل ہوئی یادن کو، ہمارا راستے میں چلتے ہوئے نازل  
 ہوئی یا اس وقت کہ جب آپ کسی پہاڑی پر تھے۔

باشم نژاد اشرف خویشان احمد است - بارون مقام کا شف بنیان احمد است  
اعجاز سخن لطف مثال ست مرتضی

امیر المؤمنین حضرت علی کرم اللہ وجہ کی جلالت علمی پر سارے صحابہ کا اتفاق تھا۔ رسول اللہؐ کے عم زاد حضرت عبداللہ ابن عباس جو خود خیر الامم تھے، فرماتے تھے کہ علم کے دس حصوں میں سے خدا نے حضرت علیؓ کو نو حصے عطا فرمائے۔ اور دسویں میں بھی آپ شریک تھے۔ میزان نبوتؓ سے بھی آپ کو ادا مدینۃ العلم و علیؓ بابہاؑ کی سند عطا ہوئی تھی۔ کلام الہی سے آپ کو خاص شفقت تھا، اس کے حافظ تھے۔ اس کی تعلیم زبان و حجی والہام سے حاصل کی تھی، علوم قرآن پر تبحر حاصل تھا، فہم قرآن اور اسکے احکام و مسائل کے استنباط کا خاص ملکہ تھا، تفسیر کی کتابیں اور احادیث کے ابواب تفسیر آپ کی روایتوں سے معمور ہیں۔ ذات نبویؓ سے قربت کی بنا پر آپ کو سارے حدیث کا سب سے زیادہ موقع میسر ہوا، پھر وصال نبویؓ کے بعد میں سال تک مندرجہ تعلیم و ارشاد پر جلوہ گر ہے اور تشنگان علوم و معرفت کی علمی و عرفانی پیاس بجھائی۔ بھی وجہ ہے کہ حفظ حدیث اور روایت حدیث دونوں لحاظ سے آپ کی ذات اقدس جماعت صحابہ میں نہایت ممتاز تھی۔ آپ کی روایات کی تعداد پانچ سو چھیساں ہے جو کہ کثیر الروایہ صحابہ کے مقابلہ میں تعداد کے لحاظ سے بہت کم ہے، لیکن یہ آپ کی حد درجہ احتیاط کا نتیجہ ہے۔ آپ کے تلامذہ کا دائرہ بہت وسیع ہے۔ کلام اللہ اور احادیث نبویؓ میں وسعت علم کے ساتھ آپ اسی درجہ کے ڈین، طباع، حاضر دماغ، حاضر جواب، دیقۂ سخن اور کنٹرول بھی تھے۔ آپ کی ذہانت و فطانت کے بہت سے واقعات ہیں جن کے نقل کرنے سے اصل موضوع سے بہک جانے کا اندریشہ ہے۔ فقه میں بھی آپ بلند مرتبہ پر فائز تھے بلکہ جماعت صحابہ میں آپ کو اجتہاد کا درجہ حاصل تھا، فقہی کمال کے ایک پہلو یعنی مقدمات کے فیصلہ کے وصف میں آپ کا کوئی مقابلہ نہ تھا۔ زبان رسالت نے آپ کو ”اقضاهم علی“ یعنی جماعت صحابہ میں سب سے بڑے قاضی علیؓ میں، کی سند محبت فرمائی تھی۔

اسلام میں عرفان و تصوف کی تاریخ رسول اکرمؐ کی ذات مبارک سے شروع ہوئی۔ انہیں کی سرپرستی میں اولین جماعت صوفیہ و عارفین ان کے جانشین حضرت علیؓ کے گرد و پیش نظر آتی ہے۔ صوفیہ تصوف کی تعلیم کے سلسلہ میں قرآن مجید کی یہ آیت پیش کرتے ہیں:

کما ارسلنا فیکم رسول منکم یتلوا علیکم ایتنا ویزکیکم ویعلمکم الکتب  
والحكمة ویعلمکم مالم تكونوا تعلمون۔ (البقرہ: ۱۰۱)

جس طرح ہم نے تمہارے درمیان تمہیں میں سے ایک رسول بھیجا ہے جو تم پر ہماری آیات کی تلاوت کرتا ہے اور تمہیں پاک و پاکیزہ بناتا ہے اور تمہیں کتاب و حکمت کی تعلیم دیتا ہے اور وہ سب کچھ بتاتا ہے جو تم نہیں جانتے ہو۔

اسی طرح حدیث جبریل میں سرکار دو عالم نے احسان کی یعنی جسے ترکیہ باطن، عرفان اور تصوف کے نام سے بھی جانا جاتا ہے، تعریف اس طرح بیان فرمائی ہے:

وقال رسول الله صلی اللہ علیہ وآلہ وسلم الاحسان ان تعبدالله کانک تراہ  
فان لم تكن تراہ فانه يراک (حدیث جبریل)

رسول اللہ صلی اللہ علیہ وآلہ وسلم نے ارشاد فرمایا: احسان یہ ہے کہ اللہ تعالیٰ کی عبادت اس طرح کرو گویا تم اس کو دیکھ رہے ہو اگر تم اسے نہیں دیکھتے تو وہ تمہیں دیکھ رہا ہے۔

اگرچہ تصوف اور صوفی کی اصطلاح سے ہم دوسری صدی ہجری میں واقف ہوئے ہیں، لیکن اسیں کوئی شک نہیں کہ اس کا مصدق قرن اول میں موجود تھا۔ شیخ ہجویری، کشف الحجوب، میں لکھتے ہیں:

”اس دور میں تصوف کا نام تو بے شک نہیں تھا، مگر بطور ایک حقیقت موجود تھا“<sup>۱۱</sup>

”..... اور تصوف جس وقت اسلام کے قرن اول میں ظاہر ہوا تو اس کے لئے عظیم شان تھی یعنی وہ ایک عظیم المرتبت چیز تھی اور ابتدأ اس سے مقصود تقویم اخلاق، تہذیب نفوس اور طبائع کو دین کا خونگر بناتا اور ان کو اس کی جانب کھینچ کر لانا اور دین و شریعت کو نفس کی طبیعت اور اس کا وجود بناانا نیز دین کے حکم و اسرار سے تدریجیاً نفس کو واقف کرانا تھا“<sup>۱۲</sup>

جانبیش سرکار دو عالم واقف اسرار نبوت اور شارح علوم رسالت حضرت علی کرم اللہ وجہہ، سردار انبیاء کا مسلم یوں بیان فرماتے ہیں:

”عرفان میرا سرمایہ ہے، ذکرِ الہی میرا مonus ہے، حزن میرا رفیق ہے، علم میرا ہتھیار ہے، صبر میرا لباس ہے، خدا کی رضا میری غنیمت ہے، عاجزی میرے لئے وجہ اعزاز ہے، زہد میرا پیشہ ہے، صدق میرا سفارشی ہے، اطاعت میرا پچاؤ ہے، جہاد میرا کردار ہے اور میری آنکھوں کی ٹھنڈک نماز میں ہے۔“<sup>۱۳</sup>

امیر المؤمنین و خلیفہ رسول امین حضرت علی کرم اللہ وجہہ جو حقیقتاً مسلمانوں کے ولی الامر، معلم، مرbi، مصلح، امام، احکام شریعت کے لئے علمی نمونہ پیش کرنے والے، اخلاق و دینی امور کی گمراہی اور

اختساب کرنے والے اور ان کی سریت و اخلاق پر نظر رکھنے والے تھے۔ انہوں نے مسلک رسول کی حرف بہ حرف پیرودی کرتے ہوئے اصلاح و تبلیغ نیز رشد و ہدایت کا مقدس فریضہ انعام دیا۔ ذات نبوی سے آپ کی ولائتی، علوم شرعیہ سے مکمل آگاہی، محبوب و دلنواز شخصیت اور نگہ بلند، تھن دلنواز جان پر سوز کا پیکر ہونا ایسے عوامل تھے کہ لوگ پروانہ وار اس شمع ہدایت سے فیض حاصل کرنے کو ٹوٹ پڑے تھے۔ عرفان و تصوف یا احسان کا سرجشہ واقعتاً آپ کی مبارک ذات تھی۔ صوفیہ کے تمام بڑے بڑے سلاسل حضرت حسن بصریؓ (م: ۱۱۱۰، ۷۲۸ھ) کے واسطے سے آپ ہی پر مشتمل ہوتے ہیں گرچہ محدثین کے نزدیک حسن بصریؓ کا حضرت علیؑ سے لقابت ثابت نہیں ہے۔ لیکن ارباب تصوف کا اس پر اتفاق ہے شاہ ولی اللہ وہلوی لکھتے ہیں:

”ارباب طریقت کے نزدیک حسن بصریؓ کو طبعتاً حضرت علیؑ سے نسبت ہے۔ محدثین کے نزدیک یہ اختساب ثابت نہیں ہے لیکن شیخ احمد قشاشی نے اپنی کتاب ”عقد العزیر فی سلاسل اہل التوحید“ میں ایک تشفی بخش بحث کے ذریعہ اہل تصوف کو تائید کی ہے۔“ ایک دوسری جگہ یوں لکھتے ہیں: ”صوفیہ کا اتفاق ہے کہ حسن بصریؓ نے حضرت علیؑ سے فیض پایا تھا۔“

خلافت سے پہلے تصوف میں آپ کو بہت اشہاک تھا پھر خلافت کے بعد اس کی مصروفیتوں کی وجہ سے اس فن کی تفصیل بیان کرنے کا موقع نہ ملا۔<sup>۱۲</sup> حقیقت یہ ہے کہ خلافت جیسی اہم ذمہ داری کی مشغولیت اور خاص طور پر خلافت کو منہاج نبوت پر باقی رکھنے کے لئے سخت ترین مرحل میں جہاں امن و سکون ناپید، اطمینان و فارغ البال عنقا اور ہر طرف شورش و ہنگامہ برپا تھا، آپ نے جس مجاہدانہ اور مجتہدانہ شان سے حالات کا مقابلہ کیا وہ حقیقتاً لا فتی الاعلیٰ لا سیف الا ذو الفقار کا مصدقہ ہے۔ بقول شاعر:

در عرصهٔ مجاهدة دين مستقيم مفتاح باب اوست بہر سائل و سقیم  
تیغش ہر آشخوان عدو را کند و دیم چون بہر مومن است در جنت نیم  
رفع بلای عسرت و عصیان کند علیٰ  
ذکرِ قادر است زبانش به جتو سر در سجود ربی الاعلیٰ برد فرد  
چند انکه تنغ اوست پی گرد کینہ جو گرزش چنانکہ فرق نہد برتن عدد

### عزم جہاد وطاعت رحمان کند علی

اس دور پر فتن میں آپ نے جس عالی ہمتی، صبر و استقامت، حوصلہ و عزیت حق گوئی، بے باکی، جوان مردی خندہ جینی اور بثاشت قلب کے ساتھ اپنے فرائض منصی کو کامیابی کے ساتھ انجام دیا اس کا ذکر کرتے ہوئے مولانا ابو الحسن علی ندوی لکھتے ہیں:

”خلافت کی پوری مدت کو ایک مسلسل مجاہدہ، ایک مسلسل کشمکش، ایک مسلسل سفر میں گزارنا، لیکن نہ تحکنا، نہ مایوس ہونا، نہ بدل ہونا، نہ شکایت کرنا، نہ راحت کی طلب، نہ محنت کا شکوہ، نہ دستوں کا گلد، دشمن کی بد گوئی، مدح و ذم سے بے پروا، جان سے بے پروا، انعام سے بے پروا، نہ ماضی کا غم، نہ مستقبل کا اندیشہ، فرض کا ایک احساس مسلسل اور سعی کا ایک سلسلہ غیر منقطع، دریا کا سا صبر، سورج اور چاند کی سی پابندی، ہواوں اور بادلوں کی سی فرض شناسی، معلوم ہوتا ہے کہ جس طرح ذوالقدر ان کے ہاتھ میں سرگرم اور بے زبان ہے اسی طرح وہ کسی اور ہستی کے دست قدرت میں سرگرم عمل اور شکوہ و شکایت سے نا آشنا ہیں۔ ایمان و طاعت کا وہ مقام جو صدیقین کو حاصل ہوتا ہے، لیکن اس کا پہچانا اور ان نزَاکتوں اور مشکلات سے واقف ہونا بڑے صاحب نظر اور صاحب ذوق کا کام ہے۔ اسکے ان کی زندگی اور ان کی عظیم شخصیت کا پہچانا ایک بڑا امتحان ہے.....“ ۱۱

آخر میں آپ کے چند اقوال زریں بیان کرنے کے بعد میں اپنی بات ختم کر دوں گا۔

۱- نعمت چھ چیزیں ہیں، اسلام، قرآن، محمد صلی اللہ علیہ وآلہ وسلم، تندرستی، پستش اور بے پرواں آدمیوں سے۔

۲- جو علم کی طلب میں ہے جنت اس کی طلب میں ہے اور جو کوئی گناہ کی طلب میں ہے دوزخ اس کی طلب میں ہے۔

۳- علم اچھی میراث ہے اور ادب اچھا پیشہ ہے اور تقویٰ اچھا تو شہ ہے، اور عبادت اچھی پنجی ہے اور عمل نیک اچھا کھینچنے والا ہے اور نیک خلق اچھا ساتھی ہے اور بردباری اچھا وزیر ہے اور قناعت اچھی تو گنگری ہے اور توفیق اچھی مدد ہے اور موت اچھا ادب دینے والی ہے۔ ۱۸

۴- لوگوں سے اس طرح ملوکہ اگر مرجاً تو تم پر روئیں اور زندہ ہو تو تمہارے مشتاق ہوں۔ ۱۹

۵- ہترین دولمندی یہ ہے کہ تمناؤں کو ترک کر دو۔ ۲۰

۶- نوافل سے قرب الہی نہیں ہو سکتا جب وہ فرائض میں سدراہ ہوں۔ ۲۱

۷- خوش نصیب اس کے جس نے آخرت کو یاد رکھا، حساب و کتاب کے لئے عمل کیا، ضرورت پر قناعت کی اور اللہ سے راضی رہا۔

۸- عقل سے بڑھ کر کوئی ثروت نہیں ہے اور جہالت سے بڑھ کر کوئی بے مائیگی نہیں، ادب سے بڑھ کر کوئی میراث نہیں اور مشورہ سے بڑھ کر کوئی چیز معین و مددگار نہیں۔ ۲۲

۹- جلوگوں کا پیشوای بنے تو اسے دوسروں کو تعلیم دینے سے پہلے اپنے کو تعلیم دینا چاہئے اور زبان سے درس اخلاق دینے سے پہلے اپنی سیرت و کردار سے تعلیم دینا چاہئے اور جو اپنے نفس کی تعلیم و تادیب کرنے والے سے زیادہ احترام کا مستحق ہے۔ ۲۳

۱۰- خوش نصیب اس کے کہ جس کے نفس نے فروتنی اختیار کی، جس کی کمائی پاک و پاکیزہ اور نیت بیک اور عادت و خصلت پسندیدہ رہی، جس نے اپنی ضرورت سے بچا ہوا مال خدا کی راہ میں صرف کیا، بے کار باتوں سے زبان کو روک لیا، مردم آزاری سے کنارہ کش رہا، سنت اسے ناگوار نہ ہوئی اور بدعت کی طرف منسوب نہ ہوا۔ ۲۴

سید رضی کہتے ہیں کہ یہ کلام کچھ لوگوں نے رسول اللہ صلی اللہ علیہ وآلہ وسلم کی طرف منسوب کیا ہے۔ مذکورہ بالاحقائق و اقوال نیز آپ کی اولاد اخفا و نیز اصحاب نے عرفان و سلوک میں جو کار ہائے نمایاں انجام دئے ہیں ان کی روشنی میں بلا خوف تردید کہا جاسکتا ہے کہ یقیناً آپ سرچشمہ تصوف عرفان اسلامی تھے۔

#### حوالے:

۱- القرآن، یونس: ۲۳۲ (یاد رکھو کہ جو لوگ اللہ کے دوست ہیں نہ ڈر ہے ان پر نہ غمگین ہوں گے)

۲- ایضاً نور: ۳ (وہ مرد کہ غافل نہیں ہوتے سودا کرنے اور بیچنے میں اللہ کی یاد سے اور نماز قائم رکھنے سے اور زکوٰۃ دینے سے)۔

۳- ایضاً، فتح ۲۹ (نشانی ان کی ان کے منہ پر ہے سجدہ کے اثر سے)۔

۴- ایضاً علیکبوت: ۶۹ (اور جنہوں نے محنت کی ہمارے واسطے ہم سمجھا دیں گے ان کو اپنی راہیں اور بے شک اللہ ان کے ساتھ ہے نیکی والوں کے)۔

۵- ایضاً، قصص: ۸۳ (یعنی وہ گھر پچھلا ہے ہم دیں گے ان لوگوں کو جو نہیں چاہتے تھے اپنی

بڑائی ملک میں اور نہ بگاڑ ڈالنا اور عاقبت بھی ہے ڈرنے والوں کی)۔

۶- ایضاً، احزاب ۳۵ (اے نبی ہم نے تم کو بھیجا بتانے والا اور خوبخبری سنانے والا اور ڈرانے والا کی طرف اشارہ ہے)۔

۷- ایضاً، احزاب ۳۶ (اور چمکتا ہوا چراغ اس بات سے اشارہ ہے کہ اللہ نے آپ کو وہ نور نبوت عطا فرمایا کہ جس کے بعد ساری روشنیاں اس نور اعظم میں خود مغم ہو گئیں)۔  
۸- ایضاً، دہر: ۸ (اور کھلاتے ہیں اسکی محبت میں محتاج کو اور یتیم کو اور قیدی کو۔ اس آیت میں حضرت علیؑ کے فعل کی تعریف کی گئی ہے)

۹- ازالۃ الخوار، ۲۶۸، ابن سعد، ج ۲ ف ۳ ص ۱۰۱، المرتضی، ص ۳۳۳

۱۰- تہذیب الاسماء نوی، ص ۳۶۶ (بحوالہ تاریخ اسلام، رزمیش معین الدین احمد ص ۳۱۹

۱۱- یہ روایت صحاح کی ہے تو بعض محدثین اسے ضعیف مانتے ہیں۔

۱۲- کشف الحجب، ص ۱۳

۱۳- ابداع (بحوالہ اکابر کا سلوک و احسان، مرتبہ محمد اقبال، ہوشیار پوری، ص ۲۱)

۱۴- شفا از قاضی عیاض، بحوالہ نداء ملت، لکھنؤ رسول نمبر ۱

۱۵- انتباہ فی سلسل اولیاء اللہ، ص ۱۱۸ اور ۳۱

۱۶- ازالۃ الخفاء، ص ۲۷۳

۱۷- المرتضی

۱۸- (معیار السلوک ص ۹۶-۹۳)

۱۹- (حکم و موعظ ۹)

۲۰- (حکم و موعظ ۳۲)

۲۱- (حکم و موعظ ۳۶)

۲۲- (حکم و موعظ ۵۲)

۲۳- (حکم و موعظ ۷۳)

۲۴- (حکم و موعظ ۱۲۳)